

राजस्व विभाग, कलेक्टर, एसपी, एसडीओ, एसएचओ ओमती व अन्य को नोटिस

आदिवासी की जमीन छलपूर्वक हड़पने का आरोप

जबलपुर।

मप्र हाईकोर्ट में एक याचिका दायर कर आदिवासी की जमीन छलपूर्वक हड़पने का आरोप लगाया गया है। जस्टिस विशाल मिश्रा की सिंगल बेंच ने राजस्व विभाग, कलेक्टर, एसपी, एसडीओ, एसएचओ ओमती व अन्य को नोटिस जारी कर जवाब मांगा है।

जबलपुर निवासी कुसुम बाई गोंड, अनीता गोंड एवं मुन्ना की ओर से अधिवक्ता केके पांडेय, कौशलेश पांडेय, सिद्धार्थ इस पांडेय ने पक्ष रखा। आरोप लगाया गया कि ग्राम मंगली, घाट पिपरिया, चूरिया, महापाठा कि जमीन अधारताल में रहने वाले अंशुल कान्त चौधरी, ज्योति चौधरी द्वारा फर्जी तरीके से अपने नौकर बटाई गोंड के नाम से खरीदी गई। जमीन खरीदने के बदले में जो चेक दिया गया, उस बैंक अकाउंट में पैसे नहीं थे। बटाई गोंड से अंशुलकान्त, ज्योति चौधरी अपने नाम से खरीदने हेतु कलेक्टर जबलपुर के समक्ष आवेदन लगाया गया। कलेक्टर के यहां जल्द सुनवाई नहीं होने पर अंशुलकान्त एवं ज्योति ने रेवेनु बोर्ड मेंबर ग्वालियर के यहाँ प्रकरण पेश कर दिया। आवेदन में यह बताया गया कि बटाई गोंड के पास उपरोक्त चारों ग्रामों में दूसरे की जमीन दिखाकर राजस्व बोर्ड से अपने नाम खरीदने हेतु



अनुमति ले ली। दलील दी गई कि नियम के अनुसार जनजाति की जमीन खरीदने की अनुमति केवल कलेक्टर दे सकता है। कलेक्टर के समक्ष आवेदन लिखित रहने के दौरान ही अनावेदकों ने राजस्व बोर्ड से अनुमति ले ली, जोकि अवैधानिक है। याचिकाकर्ताओं ने एसडीओ के समक्ष आवेदन देकर कार्रवाई की मांग की। कमिश्नर, कलेक्टर, एसपी, ओमती पुलिस थाने में शिकायत की, लेकिन कोई कार्रवाई नहीं की गई। तर्क दिया गया कि उच्च न्यायालय एवं उच्चतम न्यायालय ने जनजाति के मामले में कहा है कि यदि कपट पूर्ण तरीके से किसी भी गैर जनजाति के पक्ष में अनुमति प्राप्त की गयी है तो उसमें न्यायालय को हस्तक्षेप का अधिकार होगा।

हाईकोर्ट के सिद्धांतों का हुआ है उल्लंघन

राज्यपाल स्टाम्प ड्यूटी संशोधन बिल को न दें मंजूरी

नागरिक उपभोक्ता मार्गदर्शक मंच, जबलपुर ने राज्यपाल को पत्र भेजकर स्टाम्प ड्यूटी संशोधन बिल को मंजूरी न देने की मांग की है। मंच के प्रांताध्यक्ष डा. पीजी नाजपांडे व अधिवक्ता वेदप्रकाश अधोलिया का कहना है कि इस बिल के जरिए हाईकोर्ट के सिद्धांतों का उल्लंघन किया गया है। लिहाजा, अधिसूचना पर रोक लगाई जानी चाहिए। इस विधेयक को विधानसभा में हड़बड़ी से पारित किया गया है। यह एकरफा व मनमानीपूर्ण है। जब पूर्व में स्टाम्प ड्यूटी बढ़ाई गई थी तब हाईकोर्ट में जनहित याचिका दायर कर चुनौती दी गई थी। हाईकोर्ट ने स्पष्ट टिप्पणी की थी कि स्टाम्प ड्यूटी बढ़ाने की कार्यवाही एकरफा व मनमानीपूर्ण न हो, इन सिद्धांतों को ध्यान में रखना होगा। इसके बावजूद यह बिल 27 जुलाई को विधानसभा में प्रस्तुत कर मात्र एक सप्ताह में पारित किया गया। पारित करने के पूर्व में न तो नागरिकों से राय मांगी गई, न ही अधिवक्ता संघों द्वारा प्रस्तुत आपत्तियों को विचारार्थ लिया गया।

उपभोक्ता मंच ने पत्र भेजकर की मांग



बेचने के पूर्व धरा गया गांजा तस्कर

हरिभूमि, जबलपुर।

नशे के सौदागरो पर पुलिस का शिकंजा कसता जा रहा है। पुलिस कप्तान सम्पत उपाध्याय के सख्त निर्देश और अभियान के तहत थाना तिलवारा की टीम ने शनिवार देर रात एक सफलता हासिल की। पुलिस ने 5 किलो 405 ग्राम गांजा जिसकी कीमत करीब 1 लाख 8 हजार रुपए बताई जा रही है, बरामद किया है। टीआई ब्रजेश मिश्रा ने बताया कि रात में बिलाबांग स्कूल रोड पर गश्त के दौरान एक युवक संधिघ्न हालत में हाथ में सफेद थैला लिए खड़ा मिला। पुलिस को देखते ही वह भागने लगा, लेकिन तगड़ी घेराबंदी में दबोच लिया गया। पूछताछ में

1 लाख 8 हजार का माल बरामद, तिलवारा पुलिस की कार्रवाई

आरोपी ने अपना नाम 19 वर्षीय शिवम पटेल निवासी रमनगरा तिलवारा बताया। जब उसके थैले की तलाशी ली गई तो पुलिस संघ रंग गई। थैले के अंदर खाकी टेप से लिपटे तीन पैकेट मिले, जिनमें गांजा भरा था। मौके पर जब वजन किया गया तो कुल 5 किलो 405 ग्राम निकला। पुलिस ने तुरंत एनडीपीएस एक्ट के तहत प्रकरण दर्ज कर कार्रवाई शुरू कर दी है। पुलिस अब इस बात की तहकीकात कर रही है कि आरोपी को यह माल किसने सप्लाई किया और आगे कहां पहुंचा जाना था। इनकी रही सराहनीय भूमिका- आरोपी को धर-दबोचने में प्रधान आरक्षक पृथ्वीराज सिंह, जयशंकर चौहान, सतीश शुक्ला और आरक्षक राजेश गुप्ता की सराहनीय भूमिका रही।

जनसुनवाई में कप्तान के पास पहुंची 65 शिकायतें

पति-पत्नी विवाद से लेकर साइबर क्राइम तक, तत्काल कार्रवाई के निर्देश

हरिभूमि, जबलपुर।

आम जनता की समस्याओं और शिकायतों के त्वरित निराकरण के उद्देश्य से मंगलवार को पुलिस अधीक्षक कार्यालय में कप्तान सम्पत उपाध्याय ने जनसुनवाई की। शहर और ग्रामीण क्षेत्र से पहुंचे बड़ी संख्या में फरियादी अपनी शिकायत लेकर आए। जनसुनवाई में अधिकतर मामले पति-पत्नी/परिवारिक विवाद, जमीन-जायदाद के झगड़े, मारपीट और साइबर अपराध से जुड़ी शिकायतें रहीं। कुल 65 शिकायतें दर्ज हुईं। कप्तान उपाध्याय ने शिकायतकर्ताओं को भरोसा दिलाया गया कि उनकी समस्याओं का शीघ्र और वैधानिक समाधान किया जाएगा। साथ ही एसपी ने संबंधित थाना प्रभारियों और राजपत्रित अधिकारियों को स्पष्ट निर्देश दिए कि समय सीमा में शिकायतों



का निपटारा अनिवार्य रूप से किया जाए। ग्रामीण आकांक्षा उपाध्याय और डीएसपी इस दौरान एसपी अंजना तिवारी, डीएसपी मुख्यालय बीएस गोठरिया मौजूद रहे।

मुख्य आरोपी रहीस लोधी ने रची थी साजिश

रायगढ़ के बैंक में भी ऐसे ही हुई थी लूट

15 करोड़ की डकैती: छग के रायगढ़ जेल में बनी थी योजना !



हरिभूमि न्यूज | जबलपुर/रायगढ़

जबलपुर में हुई 15 करोड़ की सोने की डकैती मामले में छलीसगढ़ का बड़ा कनेक्शन सामने आया है। पुलिस जांच में खुलासा हुआ है कि इस डकैती की साजिश रायगढ़ जेल में रची गई थी। मास्टरमाइंड रहीस लोधी जो एनडीपीएस एक्ट में रायगढ़ जेल में बंद था। उसने अपने साथियों के साथ मिलकर जेल में ही अपने गिरोह का गठन किया और बाहर आने के बाद वारदात को अंजाम दिया। जबलपुर पुलिस से मिली जानकारी के अनुसार रहीस लोधी ने रायगढ़ जेल में रहते हुए अपने साथियों का चयन किया। वहीं जेल में रायगढ़ एक्सिस बैंक डकैती कांड के आरोपी बिहार निवासी अपराधी भी बंद थे। लोधी ने इन्हीं से संपर्क कर गिरोह तैयार किया। माना जा रहा है कि जबलपुर डकैती में रायगढ़ बैंक डकैती के आरोपी भी शामिल रहे। रायगढ़ के एक्सिस बैंक में 19 सितंबर 2023 को हुई डकैती के वक्त 5 करोड़ 59 लाख रुपए की डकैती हुई थी। जिसमें 4 करोड़ 19 लाख रुपए केश और एक करोड़ 40 लाख की ज्वेलरी शामिल थी। सुबह 10:00 बजे बैंक खुलने के समय आरोपियों ने घटना को अंजाम दिया था। पुलिस ने आरोपियों को उसी रात बलरामपुर से गिरफ्तार कर लिया था। आरोपी झारखंड भागने की फिरक में थे। इस डकैती कांड में शेरयादी गया गैर के सदस्य थे। पुलिस ने लूट की सारी ज्वेलरी और रकम बरामद की थी।

15 करोड़ की लूट लेकिन बरामदगी बेहद कम

डकैती में करीब 15 करोड़ का सोना लूटा गया था। अब तक मास्टरमाइंड रहीस लोधी सहित चार लोगों को गिरफ्तार किया जा चुका है। लेकिन पुलिस के हथ सिर्फ 1.80 लाख रुपए की ही बरामदगी लगी है। बाकी का सोना अब भी फरार डकैतों के पास होने का अंदेश है। हालांकि डकैती में शामिल कई आरोपी अभी फरार हैं। इस गिरोह के तार बिहार और झारखंड तक जुड़े होने की आशंका है। यहीं वजह है कि पुलिस की विशेष टीम दोनों राज्यों में दक्षिण दे रही है।

रायगढ़ जेल की सुरक्षा पर बड़ा सवाल

यह मामला एक बार फिर जेलों की सुरक्षा और अंदर की व्यवस्था पर सवाल खड़ा करता है। रायगढ़ जेल में बंद रहते हुए इतनी बड़ी साजिश रचना गंभीर लापरवाही को उजागर करता है। इससे पहले भी कई बार यहां की लापरवाही सामने आ चुकी है। जेल की चारदीवारी के भीतर बड़े अपराध फैवटी तैयार हो रही है।

डकैती कांड में जेल से रिहा 4 आरोपियों की सलिपता

इस पूरे मामले में रायगढ़ जेल से रिहा होने वाले चार आरोपियों की भूमिका प्रमुख माना जा रही है। रायगढ़ के डकैती कांड में प्रमुख रूप से 8 लोग शामिल हैं। राकेश कुमार गुप्ता, उपेन्द्र सिंह, निशांत सुबेरिका सिंह राजपूत, निशांत उर्फ पंकज कुमार और अमरजीत जेल से छूट गए हैं। जबकि राहुल कुमार, प्रकाश जाधव, नीरज जाधव और अमित दास जेल में बंद हैं। इनमें से चार आरोपी जबलपुर डकैती कांड में सलिपत हैं।

195 वाहन चालकों से वसूला 70 हजार का जुर्माना

यातायात पुलिस की सख्त कार्रवाई, नियम तोड़ने वालों को चेतावनी

हरिभूमि, जबलपुर।

जबलपुर। सड़क सुरक्षा और यातायात अनुशासन को लेकर जबलपुर पुलिस अब पूरी तरह सख्त हो गई है। मंगलवार को पुलिस कप्तान सम्पत उपाध्याय के निर्देश और एसपी यातायात अंजना तिवारी के मार्गदर्शन में पूरे शहर में बड़े पैमाने पर चेकिंग अभियान चलाया गया। इस दौरान अमानक नंबर प्लेट, बिना हेलमेट और बिना सीट बेल्ट लगाकर वाहन चलाने वालों पर सख्त कार्रवाई हुई। कुल 195 वाहन चालकों के खिलाफ चालानों कार्रवाई कर पुलिस ने 70 हजार रुपए समन शुल्क वसूला।

जागरूकता भी साथ-साथ

कार्रवाई सिर्फ जुर्माना वसूलने तक ही पुलिस सीमित नहीं रही। चेकिंग के दौरान वाहन चालकों और राहगीरों को यातायात नियमों की जानकारी



भी दी गई और उन्हें सड़क सुरक्षा का महत्व समझाया गया।

कार्रवाई में यह रहे शामिल

कार्रवाई में डीएसपी यातायात गढ़ा बैजनाथ

प्रजापति, डीएसपी यातायात घमापुर संगीता डामोर, टीआई यातायात मालवीय चौक एसडी सनोडिया, टीआई यातायात गढ़ा हरिकिशन अटनेरे, वीरेन्द्र आरख सहित पूरी यातायात पुलिस टीम मौजूद रही।

अस्पताल माफिया का आतंक!...

एम्बुलेंस चालक पर हमला, डायरेक्टर अमित खरे पर पुराने फर्जीवाड़ों के भी काले धब्बे उजागर

सिर्फ स्मार्ट सिटी में इलाज कराओ, वरना जान से जाओ

हरिभूमि, जबलपुर।

शहर में स्वास्थ्य सेवाओं के नाम पर अब गुंडागर्दी और माफिया राज चल रहा है। भेड़ाघाट थाना अंतर्गत सोमवार देर रात गोटेगांव से गंभीर मरीज को लेकर मेडिकल अस्पताल जा रही एम्बुलेंस को बायपास पर हथियारबंद बदमाशों ने रोक लिया और चालक की बेरहमी से पिटाई कर दी। मारपीट के बाद खुलेआम धमकी दी गई अगर जबलपुर इलाज कराने आना है तो स्मार्ट सिटी अस्पताल ही आओ, मेडिकल गप तो जिंदा नहीं बचोगे।

फिल्मी स्टाइल में अड़ाई कार

घटना के संबंध में पुलिस ने बताया कि ग्राम महावां थाना गोटेगांव निवासी चालक सोनू कुशवाहा ने एफआइआर दर्ज कराई कि फिल्मी स्टाइल में बिना नंबर की काले रंग की हैरियर कार ने उनको रोका जिसमें से तरुण और



यशवंत नामक बदमाशों ने पहले नाम पूछा और फिर बेसबॉल के डंडों व घूंसे से हमला कर दिया। घायल चालक ने साफ तौर पर बयान दिया कि दोनों हमलावर स्मार्ट सिटी अस्पताल से जुड़े हैं और हमला अस्पताल के संचालक व

डायरेक्टर डॉ. अमित खरे के इशारे पर हुआ।

मरीजों की जान दांव पर

यह मामला किसी एक एम्बुलेंस चालक को पिटाई भर नहीं, बल्कि पूरे स्वास्थ्य तंत्र पर सवाल खड़ा करता है। जब अस्पताल संचालक और उनके गुर्गें इस हद तक दबंगी पर उतर आए हैं कि मरीज कहां भर्ती होगा यह भी हथियारों के दम पर तय करने लगे, तो आम जनता का भरोसा किस पर रहेगा?

संचालक पर भी दर्ज हो एफआइआर

पुलिस ने दोनों हमलावरों के खिलाफ भेड़ाघाट थाने में एफआइआर दर्ज कर ली है, लेकिन बड़ा सवाल यही है कि क्या इस पूरे मामले में अस्पताल संचालक और उनके राजनीतिक आकाओं पर भी कार्रवाई होगी या फिर गरीब मरीजों की जिंदगी यूं ही सौदेबाजी की भेंट चढ़ती रहेगी।

डॉ. खरे का विवादों से है पुराना नाता

यह पहला मौका नहीं है जब डॉ. अमित खरे का नाम विवाद में आया हो। उस पर पहले भी गरीब मरीजों के आयुष्मान कार्ड पर फर्जीवाड़ा करने के गंभीर आरोप लग चुके हैं। इतना ही नहीं मदन महल बेदी नगर में खरे ने स्मार्ट सिटी से पहले "एप्पल अस्पताल" नाम से संस्थान खोला था। वहां भी बड़े पैमाने पर फर्जीवाड़े और घोटाले की शिकायतें सामने आई थीं। जांच के बाद उसका रजिस्ट्रेशन रद्द कर दिया गया और न्यायालय के आदेश पर अस्पताल को बंद कर दिया गया।



गांधी गेटिया और मुक्ति उर्फ मोहित के साथ चोरी करना कबूल कर लिया। आरोपी के कब्जे से 14 नग लोहे की प्लेट (कीमत 30 हजार) और वारदात में इस्तेमाल की गई ग्रे कलर एक्सिस स्कूटी जब्त की गई है।

कुख्यात बदमाश हैं चोर

टीआई कुमरे के मुताबिक तापस मलिक कोई सामान्य चोर नहीं है। उसके खिलाफ पहले से ही हत्या का प्रयास, लूट, अवैध वसूली, मारपीट, आर्म्स एक्ट, विस्फोटक पदार्थ अधिनियम और देहेज एक्ट सहित कुल 23 प्रकरण दर्ज हैं।

इनकी रही सराहनीय भूमिका

आरोपी को पकड़ने में प्रधान आरक्षक राजकुमार सेन, आरक्षक राजेश केवट, सुरजीत और शशि की उल्लेखनीय भूमिका रही।

मंत्री परमार ने जिज्ञासा जोनल कॉन्फ्रेंस में भारतीय ज्ञान परम्परा में आयुर्वेद के महत्व को बताया

जबलपुर। उच्च शिक्षा, तकनीकी शिक्षा एवं आयुष मंत्री श्री इंद्र सिंह परमार आज घंटाघर के समीप स्थित नेताजी सुभाषचंद्र बोस कन्वेंशन सेंटर में जिज्ञासा जोनल कॉन्फ्रेंस में शामिल हुए। उन्होंने कहा कि आयुष के क्षेत्र में यह एक उल्लेखनीय पहल है। जिसमें युवाओं के चरित्र निर्माण के साथ ही स्वस्थ भारत के निर्माण की दिशा में कार्य किया जाता है। स्वस्थ भारत की परिकल्पना पर आधारित इस कॉन्फ्रेंस में देशभर से विद्यार्थी आकर स्वास्थ्य के रहस्य को जानने का प्रयास कर रहे हैं। उन्होंने कहा कि भारत के जीवन दर्शन में आयुष का विशेष महत्व है। ऋषि, मुनियों के शोध व दर्शन के परिणाम स्वरूप भारत का आयुर्वेद समृद्ध हुआ है। आयुर्वेद स्वस्थ जीवन व स्वस्थ शरीर का एक विज्ञान है। उन्होंने भारतीय ज्ञान परम्परा के अनुसार आयुष की प्रासंगिकता और महत्व के बारे में विस्तार से जानकारी दी। उन्होंने कहा कि ऐसे कॉन्फ्रेंस से चिकित्सा जगत को निश्चित ही फायदा होगा। आयुर्वेद भारतीय जीवन पद्धति का एक हिस्सा है और व्यवस्थित है, जो एक पीढ़ी से दूसरी पीढ़ी तक स्थानान्तरित होती है। इसमें इलाज की अनूठी पद्धतियां हैं, अतः इसका दस्तावेजीकरण आवश्यक है। उन्होंने कहा कि आयुर्वेद का काढ़ा कोविड के संक्रमण को कम करने में महत्वपूर्ण भूमिका निभाई। लोगों के जीवन बचाने के लिए आयुर्वेद का प्रयोग करना चाहिए, ताकि आयुर्वेद नई उचाईयों को छू सके। उन्होंने कहा कि आयुष के अध्ययन के लिए वे नए कॉलेज खोलने का निर्णय लिया है, जिससे स्वास्थ्य समस्याओं का समाधान की दिशा में और भी बेहतर तरीके से कार्य किया जा सकेगा। कार्यक्रम के दौरान भाजपा नगर अध्यक्ष श्री रत्नेश सोनकर व आयुष क्षेत्र के ख्यातिलब्ध विद्वानों सहित बड़ी तादात में आयुष विधा से जुड़े विद्यार्थी शामिल थे।

शिक्षिका की हालत गंभीर, जबलपुर रेफर

छात्र ने शिक्षिका पर पेट्रोल डालकर लगाई आग

आरोपी गिरफ्तार, शिकायत से था नाराज

हरिभूमि न्यूज - नरसिंहपुर। सोमवार को थाना क्षेत्र कोतवाली निवासी शिक्षिका पर 18 वर्षीय छात्र ने आग लगा दी। घटना की जानकारी लगते ही पुलिस मौके पर पहुंची। इस हमले में शिक्षिका करीब 25 प्रतिशत तक झुलस गई हैं और उसे उपचार हेतु जिला अस्पताल में भर्ती कराया गया है। जहां पर प्राथमिक उपचार के बाद जबलपुर रेफर कर दिया गया। वहीं पुलिस में आरोपी के विरुद्ध थाना कोतवाली में मामला दर्ज कर हिरासत में ले लिया। वहीं शिक्षिका का उपचार जबलपुर में जारी है। बताया जा रहा है कि विवाद की शुरुआत 15 अगस्त के कार्यक्रम के दौरान हुई थी।

मामला इस प्रकार है -

उक्त संबंध में अतिरिक्त पुलिस अधीक्षक संदीप भूरिया ने बताया कि आरोपी की पहचान सूर्याश कोचर उम्र 18 वर्ष निवासी कल्याणपुर थाना डोंगरगांव के रूप में हुई है, जो पहले उत्कृष्ट विद्यालय का छात्र था। पुलिस के अनुसार आरोपी और पीड़िता एक-दूसरे को जानते थे। घटना की वजह 15 अगस्त के कार्यक्रम से जुड़ी है, जिसमें शिक्षिका ने साड़ी पहनी थी। आरोपी ने इस पर



आपत्तिजनक टिप्पणी की थी, जिसकी शिकायत शिक्षिका ने स्कूल प्रबंधन से की थी। इसी बात से गुस्सा होकर आरोपी ने उक्त घटना को अंजाम दिया गया।

आरोपी कक्षा बारहवीं का है छात्र

उत्कृष्ट विद्यालय की 26 वर्षीय अतिथि शिक्षिका पर उसी स्कूल के

एक पूर्व छात्र ने पेट्रोल डालकर आग लगा दी। उक्त संबंध में स्थानीय उत्कृष्ट विद्यालय के प्राचार्य जी एस पटेल द्वारा बताया गया कि आरोपी सूर्याश कक्षा 9वीं तक उत्कृष्ट विद्यालय नरसिंहपुर में अध्ययनरत था उसकी खराब तबीयत और लगातार आने वाली शिकायतों के कारण उसे स्कूल से निकाल दिया गया था। प्रिंसिपल ने यह भी बताया कि वह अपनी उम्र से बड़े लोगों के साथ रहता था।

कांग्रेस विधायक अनुभा मुंजारे ने डीएफओ के निलंबन की मांग उठाई बाघ की मौत और सबूत जलाने के मामले ने पकड़ा तूल

हरिभूमि न्यूज बालाघाट।

सोनेवानी अभयारण्य में बाघ की संदिग्ध मौत और उसके शव को जलाकर सबूत मिटाने का मामला लगातार तूल पकड़ता जा रहा है। कांग्रेस विधायक अनुभा मुंजारे ने गुरुवार को इस मामले को गंभीर बताते हुए एसीएस अशोक वर्णवाल से मुलाकात की और डीएफओ अर्धर गुप्ता के निलंबन की मांग की। विधायक मुंजारे ने सवाल उठाया कि आखिर अब तक एएसडीओ और डीएफओ पर कार्रवाई क्यों नहीं हुई? जबकि एएसडीओ के सर्वेक्षण का प्रस्ताव वन्य प्राणी शाखा से प्रशासन को भेजा जा चुका है। उन्होंने आरोप लगाया कि डीएफओ अर्धर गुप्ता को बचाने की कोशिश की जा रही है और इसमें बिरादरी का खेल होने की आशंका से इनकार नहीं किया जा सकता।

क्या है मामला : सोनेवानी अभयारण्य में एक बाघ की मौत के बाद उसके शव को जला दिया गया था ताकि सबूत नष्ट हो जाएं। इस सनसनीखेज घटना का खुलासा एक व्हाट्सएप पोस्ट के जरिए हुआ, जिसमें बाघ की तस्वीर और लोकेशन साझा की



गई थी। जांच में सामने आया कि चौकीदारों ने डिप्टी रेंजर टी.आर. हनोते और वनरक्षक हिमांशु घोरमारे के निर्देश पर शव को जलाया था। चौकीदारों ने कबूल किया कि 27 जुलाई को बाघ का शव मिलने के बाद उसे जंगल के अलग-अलग कक्षों में ले जाया गया और अंततः 29 जुलाई को सूखी लकड़ियां इकट्ठा कर उसे पूरी तरह जला दिया गया। इसके बाद राख को चारों तरफ फैला दिया गया ताकि कोई सबूत न बचे।

कार्रवाई और जांच: सच सामने आने के बाद डिप्टी रेंजर टी. आर. हनोते और वनरक्षक हिमांशु

घोरमारे को निलंबित कर दिया गया है। वहीं छह चौकीदारों हरिलाल, शिवकुमार सिंह, शैलेश सिंह, अनुज, मान सलामे और देव सिंह कुमारे को आरोपी बनाया गया है। स्थानीय ग्रामीणों और सामाजिक संगठनों ने भी निष्पक्ष जांच की मांग उठाई है। उनका कहना है कि केवल निचले स्तर के कर्मचारियों पर आरोप मढ़कर असली जिम्मेदार अफसरों को बचाया नहीं जा सकता। वन विभाग के एसडीओ बी. आर. सिरसाम ने पुष्टि की कि मामले में मध्यप्रदेश सिविल सेवा आचरण नियमों का उल्लंघन हुआ है।

अपहृत नाबालिग को दस्तयाब कर आरोपी को किया गिरफ्तार

मैहर। पुलिस ने एक नाबालिग लड़की के अपहरण और दुष्कर्म के आरोपी को गिरफ्तार कर लिया है। 19 फरवरी 2025 को रामनगर थाने में एक नाबालिग के लापता होने की रिपोर्ट दर्ज की गई थी। तत्कालीन साक्ष्यों के आधार पर पुलिस ने लड़की को झांसी, उत्तर प्रदेश से दस्तयाब किया। पश्चात् लड़की ने बताया कि छतरपुर निवासी मूलचन्द्र जाटव 36 वर्ष उसे बहला-फुसलाकर ले गया था और उसके साथ शारीरिक संबंध बनाए।

खेत में अकेली महिला से पड़ोसी ने की दरिदगी

पुलिस ने आरोपी को गिरफ्तार कर जेल भेजा, एसपी ने दी जानकारी

शहडोल। जिले के सीधी थाना क्षेत्र में एक दिल दहला देने वाली वारदात ने पूरे इलाके को झकझोर कर रख दिया है। यहां 30 वर्षीय विवाहित महिला के साथ खेत में काम करते समय पड़ोसी युवक ने दुष्कर्म किया। घटना उस समय हुई जब महिला निर्दाई करने खेत पर अकेली गई थी। इसी दौरान

पड़ोसी युवक मनीष खान ने मौके का फायदा उठाकर महिला पर हमला किया, उसके कपड़े फाड़े और जबर्न बलात्कार किया। पीड़िता ने किसी तरह आरोपी के चंगुल से खुद को छुड़ाया और भागकर घर पहुंची। उसने परिजनों को पूरी घटना बताई और साहस जुटाकर महिला थाना शहडोल में शिकायत दर्ज कराई। पुलिस ने त्वरित कार्रवाई करते हुए जीरो पर अपराध दर्ज किया और केस डायरी सीधी थाना पुलिस को सौंप दी। मामले को गंभीरता से लेते हुए सीधी थाना प्रभारी और उनकी टीम ने आरोपी मनीष खान को दबोच लिया। पुलिस ने आरोपी के खिलाफ भारतीय न्याय संहिता की धारा 64(1) के तहत मामला दर्ज किया और उसे न्यायालय में पेश किया। कोर्ट के आदेश पर आरोपी को जेल भेज दिया गया है। इस घटना ने एक बार फिर से ग्रामीण क्षेत्रों में महिलाओं की सुरक्षा पर सवाल खड़े कर दिए हैं। खेत-खलिहानों में अकेले काम करने वाली महिलाओं को ऐसे अपराधियों का शिकार बनना पड़ रहा है।



ग्रामीणों ने इस मामले में प्रशासन से कड़ी कार्रवाई और पीड़िता को न्याय दिलाने की मांग की है। अतिरिक्त पुलिस अधीक्षक अभिषेक दीवान ने मामले की पुष्टि करते हुए कहा कि खेत में काम कर रही महिला के साथ उसके ही पड़ोस में रहने वाले युवक ने जबर्न दुराचार किया। शिकायत मिलते ही पुलिस ने आरोपी को गिरफ्तार कर लिया और उसे जेल भेज दिया गया है। उन्होंने कहा कि कानून अपने तरीके से काम कर रहा है और अपराधियों को किसी भी सूरत में बख्शा नहीं जाएगा। वहीं पीड़िता और उसके परिवार ने पुलिस प्रशासन की तत्परता की सराहना की, लेकिन साथ ही सरकार से मांग की है कि महिला को न्याय दिलाने के साथ-साथ आर्थिक सहायता भी दी जाए, ताकि वह इस मानसिक और सामाजिक पीड़ा से उबर सके। इस वारदात ने एक बार फिर समाज को सोचने पर मजबूर कर दिया है कि आखिर कब तक महिलाएं खेत-खलिहानों से लेकर घर-आंगन तक सुरक्षित रह पाएंगी।

नागरिकों के सुझावों पर होगा अमल विश्वप्रसिद्ध गोटमार मेला पांडुर्ना की गौरवशाली परंपरा: कलेक्टर

हरिभूमि न्यूज पांडुर्ना

गोटमार यह पांडुर्ना की गौरवशाली परंपरा है और पूरे विश्व में जाना जाता है। इस परंपरा का गौरव कायम रखना पांडुर्ना के नागरिकों का कर्तव्य है। इसके लिए गोटमार मेला स्थल के ईर्द-गिर्द बसे लोगों ने अपने मकानों पर चढ़कर गोटमार करने वाले और गोफन चलाने वालों को रोकना चाहिए। आगामी 23 अगस्त शनिवार को नगर में होनेवाले विश्वप्रसिद्ध गोटमार मेला को लेकर आज संपन्न बैठक में कलेक्टर अजय देव शर्मा ने उक्त वक्तव्य देते हुए कहा कि मेले का झंडा शाम तक नहीं टूटने की स्थिति में सावरगांव एवं पांडुर्ना दोनों पक्षों के नागरिकों ने आपसी सामंजस्य और तालमेल बनाकर मेला समाप्त करना चाहिए। आज की बैठक में एसपी सुंदरसिंह कनेशा, एडिशनल एसपी, नीरज सोनी, एडीएम श्री अग्निहोत्री, एसडीएम

अलका एक्का, एसडीओ पुलिस ब्रजेश भार्गव, जनपद सीईओ बिंदू सूर्यवंशी, तहसीलदार विनय ठाकुर, थाना प्रभारी अजय मरकाम, सीएमओ आर.के. इवनाती, नया अध्यक्ष संदीप चाटोडे, नगरमंडल अध्यक्ष बंटी छांगानी तथा नया उपाध्यक्ष ताहीर पटेल के अलावा अनेक उपस्थित थे। कलेक्टर अजय देव शर्मा ने बताया कि हमारे छात्र जीवन में कलेक्टर बनने के लिए दी जानेवाली परीक्षाओं में गोटमार मेला कहा होता है ? यह सवाल पूछा जाता था। तब मैंने सोचा नहीं था कि मुझे पांडुर्ना जिले का कलेक्टर बनकर गोटमार मेले का प्रबंधन करना होगा। कलेक्टर महोदय ने आम जनता के सुझावों के अनुसार स्वास्थ्य सेवाओं पर अधिक ध्यान दिए जाने का आश्वासन दिया। उन्होंने गोटमार मेले के दौरान गोफन पूर्णतः प्रतिबंधित होने की बात कही।

युगांडा की प्रधानमंत्री ने कहा: यहां भी बने बागेश्वर धाम मठ

बागेश्वर महाराज के मानवता के कार्यों को सराहा, किया सम्मान

महाराज श्री ने संसद परिसर में की प्रधानमंत्री से भेंट,

फहराया सनातन का परचम

छतरपुर। दुनिया भर में आस्था का केंद्र बना बागेश्वर धाम अब सनातन संस्कृति और सनातनी गतिविधियों के प्रचार प्रसार का केंद्र भी बन गया है। दुनिया भर के सनातनी बागेश्वर धाम पीठाधीश्वर पं. धीरेंद्र कृष्ण शास्त्री की ओर आशा पूरी निगाहों से देख रहे हैं। बदलते परिदृश्य में सनातनियों में एकजुटता का भाव पैदा हो रहा है। बागेश्वर महाराज ने युगांडा में भी सनातन का परचम लहराया। युगांडा की प्रधानमंत्री ने महाराज श्री से आग्रह किया कि युगांडा की उन्नति और उत्थान के लिए यहां बागेश्वर सनातन मठ बनाएं। युगांडा की प्रधानमंत्री ने बागेश्वर महाराज द्वारा चलाए जा रहे नर सेवा नारायण सेवा के संकल्पों की सराहना की और उनका सम्मान किया। बुंदेलखंड के गौरव बागेश्वर धाम पीठाधीश्वर महाराज श्री ने अफ्रीकी देश युगांडा में भी भारत का मान बढ़ाया। तीन दिवसीय श्री हनुमंत कथा के बाद युगांडा की प्रधानमंत्री श्रीमती रोबिना नब्बांजा से महाराज श्री की भेंट हुई। प्रधानमंत्री ने जब बागेश्वर महाराज के मानवता के कार्यों के बारे में जाना तो उन्होंने इसकी सराहना की। प्रधानमंत्री को बताया गया कि गरीब बेटियों के लिए बागेश्वर धाम से विवाह की व्यवस्था की जाती है, हर रोज हजारों लोगों के लिए अन्नपूर्णा चल रही है, जरूरतमंद मरीजों के लिए कैम्प अस्पताल



जैसे संकल्प आगे बढ़ाये जा रहे हैं। प्रधानमंत्री ने युगांडा की बेहदारी के लिए बालाजी सरकार का आशीर्वाद मांगा और अपनी अर्जी लगाई। इसके साथ ही उन्होंने पूज्य महाराज श्री से युगांडा की उन्नति और उत्थान के लिए बागेश्वर धाम मठ बनाने के लिए भी आमंत्रित किया। इस अवसर पर उद्योगपति डॉ सुधीर रूपरेला, भारतीय समुदाय के अध्यक्ष परेश मेहता, पूर्व सांसद संजय तन्ना, दीपक दोराता, राजस्थानी एसोसिएशन उपस्थित रहा।

सनातन का मार्ग सर्वश्रेष्ठ

युगांडा की प्रधानमंत्री से भेंट के दौरान बागेश्वर महाराज ने कहा कि एक सनातनी ही संपूर्ण विश्व को अपना परिवार मानकर उसके कल्याण की कामना करता है। हमें ऐसी महान संस्कृति को समझने और अपनाने की जरूरत है। महाराज श्री ने युगांडा की प्रधानमंत्री को बागेश्वर धाम आने का निमंत्रण दिया। उन्होंने कहा कि विश्व शांति के लिए भारतीय जीवन शैली और सनातन का मार्ग ही सर्वश्रेष्ठ मार्ग है। आज दुनिया के तमाम सनातन संस्कृति को जानने और इस संस्कृति में रहने का प्रयास भी कर रहा है। महाराज श्री ने कहा कि समूचे विश्व में जो लोग मानवता के लिए कार्य कर रहे हैं बागेश्वर धाम उन सब के प्रति सम्मान रखता है।

पुलिस ने लापता नाबालिग को ढूंढ निकाला

सतना। पुलिस मुख्यालय द्वारा चलाए जा रहे मुस्कान अभियान के तहत रामपुर बाघेला थाना पुलिस ने एक महत्वपूर्ण सफलता हासिल करते हुए एक अपहृत नाबालिग बालिका को सफलात बरामद कर लिया है। बच्चों को उसके परिवार को सौंप दिया गया है। कुछ दिनों पहले परिचर्यादी ने अपनी नाबालिग बेटे को लापता होने की रिपोर्ट दर्ज कराई थी। उनकी शिकायत के आधार पर थाना रामपुर बाघेला में तत्काल अपराध दर्ज किया गया। इस मामले की गंभीरता को देखते हुए पुलिस अधीक्षक आरुणोष गुप्ता, अतिरिक्त पुलिस अधीक्षक प्रेमलाल कुर्वे और उप पुलिस अधीक्षक मनोज दीक्षित के मार्गदर्शन में थाना प्रभारी संदीप चतुर्वेदी ने एक विशेष टीम का गठन किया। गहन जांच और प्रयास के बाद, पुलिस टीम ने लापता बालिका को सफलातपूर्वक ढूंढ निकाला। पूछताछ के दौरान बालिका ने बताया कि वह अपनी मर्जी से घूमने के लिए घर से निकली थी और फिर अपनी चचेरी बहन के साथ सुस्त चली गई थी। उसने किसी भी प्रकार की अप्रिय घटना से इंकार किया। पुलिस ने कानूनी प्रक्रिया पूरी करने के बाद बालिका को उसके परिवार को सुरक्षित सौंप दिया। इस कार्य में निरीक्षक संदीप चतुर्वेदी, प्रभार आरक्षक दिनेश सिंह और प्रदीप पाण्डेय, आरक्षक राजनीश सिंह, और महिला आरक्षक रिंकी तिवारी व मौनिका की भूमिका रही।

परिवार की धमकियों से डरे प्रेमी युगल ने मांगी पुलिस से सुरक्षा

एसपी ऑफिस पहुंचे अंतरजातीय प्रेमी जोड़े ने सुरक्षा की लगाई गुहार

रीवा। प्रेम में धर्म आड़े आया और जब अपने ही अपनों के खिलाफ खड़े हुए, तो जान बचना मुश्किल हो गया। रीवा जिले के सेमरिया थाना क्षेत्र से एक अंतरधार्मिक प्रेम प्रकरण सामने आया है, जहां प्रेमी युगल ने परिजनों से मिल रही धमकियों से परेशान होकर पुलिस अधीक्षक कार्यालय पहुंचकर सुरक्षा की मांग की है।

जानकारी के अनुसार, मुस्लिम समुदाय की एक युवती और हिन्दू युवक के बीच बीते तीन वर्षों से प्रेम संबंध हैं। युवती के



अनुसार, दोनों बालिग हैं और एक-दूसरे से शादी करना चाहते

हैं। लेकिन जब इस रिश्ते की भनक लड़कों के परिजनों को लगी, तो उन्होंने कड़ा विरोध जताते हुए कथित तौर पर युवती को जान से मारने की धमकियां देनी शुरू कर दीं। युवती ने पुलिस को बताया कि वह अपनी मर्जी से अपने प्रेमी के साथ रहना चाहती है और अब कोर्ट मैरिज की तैयारी कर रही है। युवती का यह भी कहना है कि परिवार की मर्जी थोपना उसकी आजादी में हस्तक्षेप है और उसे अपनी जिंदगी के फैसले लेने का पूरा हक है। एसपी कार्यालय पहुंचे इस प्रेमी युगल ने लिखित रूप में सुरक्षा की मांग करते हुए कहा कि अगर उन्हें समय रहते सुरक्षा न दी गई, तो कोई अनहोनी हो सकती है। दोनों ने प्रशासन से अपील की है कि वे कानून के दायरे में रहकर अपना जीवनसाथी चुनना चाहते हैं।

बच्ची को सोते समय सांप ने काटा, मौत

छतरपुर। किशनगढ़ थाना क्षेत्र के कुपी गांव में 10 वर्षीय बच्ची की सर्पदंश से मौत का मामला सामने आया है। बताया गया है कि बच्ची अपने परिवार के साथ घर में सो रही थी, तभी रात में सांप ने उसे डस लिया। परिजन इलाज के लिए उसे जिला अस्पताल लाए, लेकिन इलाज के दौरान बच्ची ने दम तोड़ दिया। कुपी निवासी देशराज यादव ने बताया कि उसकी 10 वर्षीय पुत्री परिवार के साथ सो रही थी। रात के वक्त एक जहरीले सांप ने उसे काट लिया। उसकी वीख सुनकर परिजन जागे और तुरंत बिजावर उप स्वास्थ्य केंद्र ले गए।

पेंच टाइगर रिजर्व में बाघ की मौत

हरिभूमि न्यूज सिवनी।

पेंच टाइगर रिजर्व सिवनी अंतर्गत दिनांक 18/08/2025 को प्रातः 10 बजे ग्रामीण चरवाहे द्वारा परिक्षेत्र खवासा (बफर) की बीट विजयपानी, वन कक्ष क्रमांक पी.एफ.-368 में वन्यजीव बाघ के शव देखे जाने की सूचना बीटागढ़ विजयपानी को दी गई। सूचना प्राप्त होने पर तत्काल ही बीटागढ़ द्वारा मौके स्थल पर पहुंचकर शव की पुष्टि की गई। शव लगभग दो दिवस पुराना प्रतीत हो रहा था। सूचना प्राप्ती होने पर टाइगर रिजर्व के अन्य अधिकारी एवं डॉग स्क्वाड मौके पर पहुंचे एवं घटना स्थल के चारों तरफ रस्सीका सुरक्षा



घेरा डालकर क्षेत्र को सुरक्षित करने हेतु निर्देशित किया गया। मृत बाघ के शव का निरीक्षण किया गया। बाघ के चारों पंजे में नाखून एवं मुंह में दांत यथावत थे। बाघ के शरीर में एवं गर्दन पर अन्य बाघ के द्वारा दबोचा जाने और घायल किए जाने

के कई घाव के निशान लगे थे। शव के निरीक्षण में बाघ का लिंग नर होना पाया गया। डॉग स्क्वाड की सहायता से घटना स्थल के आस-पास छानबीन की कार्यवाही की गई। किसी प्रकार की संदिग्ध गतिविधि या मानवीय हस्तक्षेप के साक्ष्य नहीं पाये गये। बाघ के सभी अवयव जैसे दांत, नाखून एवं मुंह के बाल सहित सुरक्षित पाये गये। जिससे प्रथम दृष्टया उक्त बाघ की मृत्युक आसपी संघर्ष के कारण होना प्रतीत होता है। इस बाघ का पेंच टाइगर रिजर्व के डेटाबेस से मिलान किया गया, यह कैमरा ट्रैप में पहली बार वर्ष 2017 में कैचर हुआ था एवं बाघ लगभग 11-12 वर्ष का था।

महिला ने पुलिस कर्मियों पर लगाए प्रताड़ना के आरोप

पुलिस अधीक्षक को आवेदन देकर लगाई न्याय की गुहार



छतरपुर। मंगलवार को पुलिस अधीक्षक कार्यालय पहुंची एक महिला ने भोपाल में पदस्थ महिला पुलिसकर्मी और छतरपुर के कोतवाली थाना प्रभारी पर उसके परिवार को परेशान करने, गाली-गलोज, पैसे मंगने और पति को जान से मारने की धमकी देने का गंभीर आरोप लगाया है। महिला का दावा है कि पुलिस ने उसके पति को अकारण थाने लेकर पीटा और रिहाई के बदले पैसे लिए हैं। छतरपुर के वार्ड 24 की रहने वाली नीतू सिंह ऊर्फ व्योमवाला पत्नी मुकेश सिंह ने पुलिस अधीक्षक कार्यालय कि भोपाल में पदस्थ महिला आरक्षक सोनाली नायक के कोतवाली थाना प्रभारी अरविंद दागी और सिपाही नरेंद्र से अच्छे संबंध हैं। नीतू के मुताबिक सोनाली नायक का उसके पति मुकेश सिंह से पैसों का लेनदेन है। गत 25 जून को सोनाली ने अपने संबंधों और पुलिसकर्मी होने का फायदा उठाकर कोतवाली पुलिस की मदद से मुकेश को थाने में रात भर पिटाया और झूठे केस में फंसाने की धमकी दी। इतना ही नहीं थाना प्रभारी अरविंद द्वारा सिपाही अजय सिंह को उसके घर भेजकर परिवार को प्रताड़ित किया जा रहा है। नीतू सिंह का आरोप है कि कुछ दिन पहले कोतवाली पुलिस ने उसके पति मुकेश को गिरफ्तार किया था और उसकी रिहाई के एवज में 40 हजार रुपये लिए थे। पुलिस ने तीन लाख रूप की और मांग की थी, जो कि 15 अगस्त तक देने थे, लेकिन जब पैसे नहीं दिए गए तो 16 अगस्त को कोतवाली पुलिस उसके लिए घर आई थी। उसी दिन से नीतू सिंह का पति मुकेश लापता है। नीतू सिंह ने कहा कि यदि उसके पति और परिवार के साथ कोई अप्रिय घटना होती है, तो इसकी जिम्मेदारी थाना प्रभारी तथा सोनाली की होगी। इसके साथ ही नीतू ने पुलिस अधीक्षक से मामले की जांच कराने और उसके साथ न्याय करने की मांग की है।

बजट में प्रस्तावित कामों को शीघ्रता से करने के निर्देश

समस्त विभागों के प्रमुखों संग महापौर व निगमायुक्त ने की नजि कार्यों की समीक्षा

जबलपुर।

महापौर जगत बहादुर सिंह अन्व ने अधिकारियों को निर्देशित किया कि आने वाले समय में तयहारा का सिलसिला शुरू हो रहा है, लिहाजा नगर की स्वच्छता एवं सभी प्रमुख सड़कों को दुरुस्त किया जाए। महापौर यहाँ अपने कार्यालय में सभी विभागीय प्रमुखों की बैठक को संबोधित कर रहे थे। बैठक में निगमायुक्त श्रीमती प्रीति यादव भी उपस्थित थी। बैठक में महापौर ने सभी प्रस्तावित और प्रचलित कामों को समय सीमा में पूर्ण करने के निर्देश दिए।

समीक्षा बैठक में महापौर ने कहा कि बजट में घोषित सभी कार्यों को शीघ्रता से कराया जाए। महापौर ने बैठक में गौशाला, मेयर हेल्प लाइन और री-डेसीफिकेशन के कार्यों पर भी प्रमुख रूप से फोकस करते हुए कहा कि हाईटेक गौशाला को क्षमता के



अनुरूप विस्तारिकरण करें और वहाँ के आस-पास के क्षेत्रों में सभन रूप से पौधों का रोपण करारक सौन्दर्यीकृत करते हुए पर्यटन का स्वरूप प्रदान करें। महापौर ने गौशाला निर्माण के लिए

सभी तैयारियाँ करने तथा प्लांटेशन के लिए संबंधित अधिकारियों को निर्देशित करते हुए कहा कि प्रत्येक माह की 1 तारीख को स्वच्छता के नाम से कोई न कोई जागरूकता कार्यक्रम आयोजित करें, जिससे स्वच्छता के

प्रति लोगों में और अधिक जागरूकता आए। शहर की सभी प्रमुख सड़कों को तत्काल प्रभाव से दुरुस्त कराने पी.डब्ल्यू.डी. के अधिकारियों को निर्देशित किया।

महापौर ने बैठक में यह भी निर्देशित किया कि तालाबों के उन्नीनीकरण के कार्य शीघ्र पूर्ण कराये जाएं। बैठक में अपर आयुक्त प्रशांत गोटीया, अधीक्षक यंत्री कमलेश शीवास्तव, उपायुक्त संभव अयाची, श्रीमती अंकिता जैन, सहायक आयुक्त एवं स्वास्थ्य अधिकारी अंकिता बर्मन, कार्यपालन यंत्री शैलेन्द्र मिश्रा, जी.एस. मरावी, शैलेन्द्र कौरव, जागेन्द्र सिंह, संजय सिंह, सहायक यंत्री एवं स्वच्छता सेल के सहायक नोडल अधिकारी अभिनव मिश्रा, उद्यान अधिकारी आलोक शुक्ला, सहायक यंत्री अनिकेत गोरेया, वीरेंद्र पाण्डेय, श्रीमती दीपति भनारिया, सौरभ त्रिपाठी, अमन तिवारी, आदि उपस्थित रहे।

मव्य कलश यात्रा के साथ हुई श्रीमद् भागवत कथा शुरु

जबलपुर। श्री सदगुरुदेव सेवा समिति के तत्वाधान में बी.टी. तिराहा गढ़ा स्थित लघु काशी मंदिर में संगीत मय श्रीमद् भागवत भक्ति एवं ज्ञान यज्ञ समारोह की भव्य शोभा यात्रा के साथ शुभारंभ हुआ इस अवसर पर श्री धाम वृंदावन से पधारें स्वामी राम प्रपन्नाचार्य जी महाराज के सान्ध्य में संकट मोचन हनुमान मंदिर से भव्य शोभा यात्रा का शुभारंभ हुआ शोभायात्रा क्षेत्रीय भ्रमण करती हुई कथा स्थल राम मंदिर पहुंचकर समाप्त हुई शोभा यात्रा का जगह-जगह पुष्प वर्षा कर स्वागत किया गया आयोजन स्थल पर व्यासपीठ का पूजन अर्चन मुख्य यजमान महेंद्र कुमार तिवारी, सुरेंद्र तिवारी, विराज तिवारी ने किया तत्पश्चात स्वामी राम प्रपन्नाचार्य जी महाराज ने कथा की मीमांसा करते हुए कहा कि कलश अमृत का



प्रतीक है जो सिर पर कलश धारण करता है उसे सभी तीर्थों का फल प्राप्त होता है कथा संयोजक विराज तिवारी ने जानकारी देते हुए बताया कि कथा प्रतिदिन 2:00 बजे से 6:00 बजे तक होगी कथा का समापन 26 अगस्त को हवन पूजन एवं भंडारे के साथ होगा इस अवसर पर गुरु परिवार के राजेश पटेल, एड.राजकुमार तिवारी, एड.अमोल सिंह, डॉ अजय फौजदार, अभय तिवारी जवाहर पटेल, भानु प्रताप सिंह, अभय तिवारी, श्रीमती नीता नरेंद्र तिवारी, श्रीमती सीमा, श्रीमती नीता तिवारी, लक्ष्मी, अंजना सोनी, श्रीमती ज्योति भारती तिवारी श्रीमती ज्योति जादौन, श्रीमती संध्या दुबे के साथ ही डॉ. अरुण मिश्रा, दीपांशु शुक्ला की उपस्थिति उल्लेखनीय रही।

प्रतिभागी कृषि को टिकाऊ एवं उपजाऊ बनाने के लिए किसानों को करें जागरूक : डॉ. कौतु

जनेकृविवि में आयोजित 8 दिवसीय प्रशिक्षण कार्यक्रम का समापन

जबलपुर। जवाहरलाल नेहरू कृषि विश्वविद्यालय, जबलपुर के कुलपति डॉ. प्रमोद कुमार मिश्रा की प्रेरणा से मृदा विज्ञान एवं कृषि रसायन शास्त्र विभाग और आसा, भोपाल के संयुक्त तत्वाधान में टिकाऊ खेती विषय पर 8 दिवसीय प्रशिक्षण कार्यक्रम का भव्य समापन संचालक अनुसंधान सेवायें डॉ. जी.के. कौतु के मुख्यआतिथ्य, विभागाध्यक्ष डॉ. ब्रजेश दीक्षित की अध्यक्षता एवं श्री लखन पाटीदार कार्यक्रम प्रबंधक, आसा, भोपाल के विशिष्ट आतिथ्य में संपन्न हुआ। इस अवसर पर डॉ. जी.के. कौतु ने अपने उद्बोधन में कहा कि आप सभी प्रशिक्षणार्थी यहाँ से जो कुछ भी प्रशिक्षण के माध्यम से सीखकर या



ज्ञान अर्जित करके जाते हैं जो अपने-अपने क्षेत्रों के किसानों को भी जागरूक करें, और कृषि को टिकाऊ एवं उपजाऊ बनाने हेतु अपनी महती भूमिका निभाएं। कार्यक्रम की अध्यक्षता कर रहे डॉ. ब्रजेश दीक्षित ने कहा कि कृषि को टिकाऊ बनाने के लिये पौध पौषण के साथ-साथ उचित मृदा पोषण भी आवश्यक है। ताकि उत्पादन के साथ मृदा का स्वास्थ्य भी सतत बरकरार रहे। प्रशिक्षण सह समन्वयक डॉ. बी.एस. द्विवेदी ने कार्यक्रम में स्वागत उद्बोधन दिया। प्रशिक्षण के समापन अवसर पर डॉ. एच. के. राय, डॉ. जी.एस. टैगोर, डॉ. राकेश साहू, डॉ. अभिषेक शर्मा, डॉ. फूलचंद अमूले, डॉ. किरण पटेल, डॉ. शैलू यादव, श्रीमति संगीता ठाकुर, श्रीमधुकर, श्री विजय कुमार, श्री रवीन्द्र कछावे, श्री विकास पटेल, श्रीमति सोनिका, श्री धर्मेन्द्र सहित विभाग के समस्त अधिकारी, कर्मचारी एवं छात्र-छात्राएँ उपस्थित रहे।



पश्चिम मध्य रेलवे जबलपुर फुटबॉल टीम बनी चैंपियन नीलेश की हैट्रिक ने दिलाई शानदार जीत

जबलपुर। स्थानीय पंडित रविशंकर शुक्ल फुटबॉल स्टेडियम में आयोजित इंडिपेंडेंट सिक्स ए राइड फुटबॉल कप के फाइनल मुकाबले में पश्चिम मध्य रेलवे (एमरे) जबलपुर की फुटबॉल टीम ने शानदार प्रदर्शन करते हुए भारतीय एफसी को 4-1 से हराकर चैंपियन बनने का गौरव प्राप्त किया। मैच की शुरुआत से ही एमरे टीम का दबदबा नजर आया। प्रथम हॉफ में नीलेश पिल्ले ने शानदार हैट्रिक कर टीम को मजबूत बढ़त दिलाई। वहीं आखिरी गोल आकाश बाबू ने कर टीम की जीत सुनिश्चित की। भारतीय एफसी की ओर से एकमात्र गोल किया गया, लेकिन टीम को हार से नहीं बचा सका। राजा बर्मन को टूर्नामेंट का सर्वश्रेष्ठ गोलकीपर घोषित किया गया। विजेता टीम के प्रमुख खिलाड़ी संतोष रजक, सोनू रजक, राजा बर्मन, रितेश रजक, नीलेश पिल्ले, आकाश बाबू, चेतन, सुजॉत, दीपक, ओम रजक, नवीन तोमर, सुजाता सुनु, सावन रामचन्द्रन (टीम के कोच अविनाश थापा रहे)। पश्चिम मध्य रेलवे जबलपुर की इस उपलब्धि पर महाप्रबंधक शोभना बंदोपाध्याय, एमरे खेलकूद संघ के अध्यक्ष कुशल सिंह, महासचिव जी पी. शिवनारायण, कोषाध्यक्ष यशवंत कुमार, मंडल रेल प्रबंधक कमल कुमार तलवर्जा, वरिष्ठ मंडल कार्मिक प्रबंधक सुधीर विश्वकर्मा, तथा अन्य रेल अधिकारी एवं खेल प्रेमियों ने टीम को बधाई व मंत्रिष्य के लिए शुभकामनाएं दीं।

3 दिवसीय उदय इंडक्शन प्रोग्राम का शुभारंभ



जबलपुर। बडेरिया ग्लोबल इंस्टिट्यूट ऑफ इंजीनियरिंग एंड मैनेजमेंट, जबलपुर में शैक्षणिक सत्र 2025-26 के अंतर्गत इंजीनियरिंग, मैनेजमेंट, पॉलिटेक्निक एवं एमटेक के नवीन विद्यार्थियों के स्वागत हेतु तीन दिवसीय उदय 2025 इंडक्शन प्रोग्राम का भव्य शुभारंभ हुआ। कार्यक्रम का प्रारंभ नवीन प्रवेशित विद्यार्थियों द्वारा दीप प्रज्वलन के साथ तथा महाविद्यालय में पढ़ रहे विद्यार्थियों द्वारा भव्य गणेश वंदना द्वारा किया गया। इस अवसर पर बडेरिया ग्लोबल ग्रुप के संरक्षक एस.डी. बडेरिया एवं श्रीमती आशा बडेरिया की गरिमाभंगी उपस्थिति रही। समारोह की अध्यक्षता कर रहे बडेरिया ग्लोबल ग्रुप के अध्यक्ष सौरभ बडेरिया ने विद्यार्थियों को हार्दिक शुभकामनाएं दीं। अपने प्रेरणादायी उद्बोधन में उन्होंने कहा कि बडेरिया ग्लोबल ग्रुप विद्यार्थियों के समग्र व्यक्तित्व विकास के लिए सदैव प्रतिबद्ध है। उन्होंने विद्यार्थियों को आज के प्रतिस्पर्धी दौर में अपनी ज्ञान व कौशल क्षमता को निखारते हुए स्वयं को भविष्य की चुनौतियों हेतु तैयार करने का आह्वान किया। इस अवसर पर विद्यार्थियों को महाविद्यालय की शैक्षणिक गतिविधियों, प्रशिक्षण-पुनःप्रशिक्षण प्रक्रियाओं तथा डॉक्ट्रिनी प्रस्तुति के माध्यम से संस्थान के शैक्षणिक वातावरण और बहुमुखी विकास की रूपरेखा से अवगत कराया गया। कार्यक्रम में महाविद्यालय में पढ़ रहे विद्यार्थियों को उनके सेमेस्टर परीक्षाओं में उत्कृष्ट स्थान प्राप्त करने हेतु प्रशस्ति पत्र देकर

गयाविशिष्ट अतिथि एवं मोटिवेशनल स्पीकर अफजल अहमद ने विद्यार्थियों को अपने कौशल पर निरंतर कार्य करते हुए उद्योग जगत के लिए तैयार होने की दिशा में प्रेरक मार्गदर्शन दिया। नामांकन एवं परीक्षा से संबंधित समस्त जानकारी परीक्षा नियंत्रक मुकेश तिवारी द्वारा दी गई। भव्य आयोजन में बडेरिया ग्लोबल ग्रुप की डॉ. आकांशा शुक्ला, एचआर हेड डॉ निहारिका यादव प्रो. पूर्णानंद दुबे (रजिस्ट्रार), डॉ नितेश दुबे, विशाल परांजपे, सुनील पटेल, प्रतीक मिश्रा, मनोष तिवारी, रोहित दुबे, श्री अमित अग्रवाल, अमित जाय, नितेश शुक्ला, श्रीमती वंदना पाठक, सहित विभिन्न विभागाध्यक्ष, संकाय सदस्य एवं छात्र-छात्राएँ बड़ी संख्या में उपस्थित रहे। कार्यक्रम का संचालन प्रोफेसर प्रसन्न पाठक द्वारा किया गया।

जिला स्तरीय कैरियर अवसर मेला एवं युवा संगम 21 को, 35 कंपनियाँ करेंगी प्लेसमेंट

जबलपुर। स्वामी विवेकानंद कैरियर मार्गदर्शन योजना एवं जिला रोजगार कार्यालय, जिला व्यापार एवं उद्योग केन्द्र, जबलपुर के संयुक्त तत्वाधान में "एक दिवसीय जिला स्तरीय कैरियर अवसर मेला एवं युवा संगम" 21 अगस्त को प्रधानमंत्री कॉलेज ऑफ एक्सीलेंस, शासकीय महाकोशल कला एवं वाणिज्य स्वशासी महाविद्यालय (प्रेक्षागृह), जबलपुर में प्रातः 10:30 बजे से महाविद्यालय के प्रेक्षागृह में आयोजित किया जा रहा है। उक्त आयोजन का पोस्टर मॉललवार को उच्च शिक्षा मंत्री इंद्र सिंह परमार द्वारा जारी किया गया। पोस्टर विमोचन के अवसर पर मंत्री इंद्र सिंह परमार ने कहा कि "युवा शक्ति ही राष्ट्र की वास्तविक संपत्ति है। शासन का उद्देश्य हर युवा को आत्मनिर्भर और सक्षम बनाना है। मध्यप्रदेश सरकार युवाओं के लिए लगातार अवसर उपलब्ध करा रही है, जिससे वे रोजगार पाने के साथ-साथ स्वरोजगार और उद्यमिता की दिशा में भी आगे बढ़ सकें।" प्रो. अरुण शुक्ल, संभागीय नोडल अधिकारी, स्वामी विवेकानंद कैरियर मार्गदर्शन योजना/मेला संयोजक ने बताया कि यह जबलपुर जिले के युवाओं के लिए प्लेसमेंट का सुनहरा अवसर है। जिले के सभी शासकीय/अशासकीय महाविद्यालय, आईटीआई एवं इंजीनियरिंग कॉलेजों के विद्यार्थियों को मेले में सम्मिलित होने के लिए सूचना प्रदान कर दी गई। इस मेले में लगभग 35 कंपनियाँ प्लेसमेंट हेतु मेले में उपस्थित रहेंगी। प्राचार्य डॉ. अलंकेश चतुर्वेदी ने जिले के सभी शासकीय/अशासकीय महाविद्यालयों के अधिक से अधिक विद्यार्थियों से मेले में उपस्थित होने की अपील की है।

सम्मानित किया गया। कार्यक्रम में स्वागत उद्बोधन डॉ. राजीव खत्री (डायरेक्टर, बीजीआईईएम) द्वारा दिया

कार्यालय, सम्भागीय अधिकारी सम्भाग क्रमांक 11 नगर निगम, जबलपुर पत्र क्र. /स. क्र. 11/2025-26 दिनांक:- 19/08/2025

कार्यालय, सम्भागीय अधिकारी सम्भाग क्रमांक 11 नगर निगम, जबलपुर पत्र क्र. /स. क्र. 11/2025-26 दिनांक:- 19/08/2025

कार्यालय, सम्भागीय अधिकारी सम्भाग क्रमांक 05 नगर निगम, जबलपुर पत्र क्र. /स. क्र. 5/2025-26/48 दिनांक:- 18/08/2025

कार्यालय, सम्भागीय अधिकारी सम्भाग क्रमांक 05 नगर निगम, जबलपुर पत्र क्र. /स. क्र. 5/2025-26/46 दिनांक:- 14/08/2025

कार्यालय, सम्भागीय अधिकारी सम्भाग क्रमांक 11 नगर निगम, जबलपुर पत्र क्र. /स. क्र. 11/2025-26 दिनांक:- 19/08/2025

कार्यालय, सम्भागीय अधिकारी सम्भाग क्रमांक 11 नगर निगम, जबलपुर पत्र क्र. /स. क्र. 11/2025-26 दिनांक:- 19/08/2025

कार्यालय, सम्भागीय अधिकारी सम्भाग क्रमांक 11 नगर निगम, जबलपुर पत्र क्र. /स. क्र. 11/2025-26 दिनांक:- 19/08/2025

कार्यालय, सम्भागीय अधिकारी सम्भाग क्रमांक 11 नगर निगम, जबलपुर पत्र क्र. /स. क्र. 11/2025-26 दिनांक:- 19/08/2025

कार्यालय, सम्भागीय अधिकारी सम्भाग क्रमांक 11 नगर निगम, जबलपुर पत्र क्र. /स. क्र. 11/2025-26 दिनांक:- 19/08/2025

कार्यालय, सम्भागीय अधिकारी सम्भाग क्रमांक 11 नगर निगम, जबलपुर पत्र क्र. /स. क्र. 11/2025-26 दिनांक:- 19/08/2025

कार्यालय, सम्भागीय अधिकारी सम्भाग क्रमांक 11 नगर निगम, जबलपुर पत्र क्र. /स. क्र. 11/2025-26 दिनांक:- 19/08/2025